



גאווערנאר קעטי האוקאל

אויף באלדיגע פובליקירונג: 9/29/2021

**גאווערנאר האוקאל אנאסירט 40 מיליאן דאלארדיגע רענאוואציע פון צענטראל ניו יארק פסיכיאטרישע צענטער אין אַניידע קאונטי**

**רענאוואציעס וועלן פארבעסערן 100,000 סקווער פיס פון די אינ-פעישענט אנשטאלט אין מארסי**

**רענאוואציעס וועלן מאדערניזירן אינפראסטראקטור פון דעם אנשטאלט פון די סטעיט אפיס פון גייסטישע געזונטהייט**

גאווערנאר קעטי האוקאל האט היינט אנאסירט די אנהויב פון 40 מיליאן דאלארדיגע רענאוואציעס צו די צענטראל ניו יארק פסיכיאטרישע צענטער (Central New York Psychiatric Center) פון די אפיס פון גייסטישע געזונטהייט (Office of Mental Health, OMH) און צו די זיכערע באהאנדלונג און ריהעביליטעישע צענטער (Secure Treatment and Rehabilitation Center) קאמפוס אין מארסי טאון אין אַניידע קאונטי. די פראיעקט וואס איז אונטערגענומען געווארן דורך די דארמטארי אויטאריטעט פון ניו יארק סטעיט (Dormitory Authority of the State of New York, DASNY) וועט איבערמאכן 100,000 סקווער פיס פון די אנשטאלט, אריינרעכענענדיג די אינפראסטראקטור.

"מיר האבן א חוב צו פארזיכערן אז אלע אנשטאלטן וועלכע ווערן אנגעפירט דורכן סטעיט קומען נאך די באדערפענישן פון די ניו יארקער וועם זיי דינען", האט גאווערנאר האוקאל געזאגט. "דורכן אינוועסטירן אין די קריטישע אינפראסטראקטור איבערמאכונג, וועלן מיר זיכער מאכן אז די אנשטאלטן קענען ווייטער דינען אויף א זיכערע און צופרידנסטעלנדע אופן סיי די ארבייטער וועלכע זענען באשפעטיגט אויפן קאמפוס און סיי די מענטשן וועלכע האלטן זיך אויף דארט פאר ביז די ווייטע צוקונפט."

געביידע 77 און געביידע 39 מעדיצינישע סוויטע וועלן רענאווירט ווערן, אריינרעכענענדיג די קאמפוס'ס פארמאסי און קיך. די פראיעקט וועט אריינרעכענען פארבעסערונגען צו די עלעקטריציטעט, באלייכטונג, דאטא און זיכערהייט סיסטעמען, הייצונג/קילונג ערזעצונגען, צווארפן געוויסע חלקים און רעדוצירן די שעדליכע כעמיקאלן אסבעסטאָוס און PCB.

די ארבעט רעכנט אריין די רענאוואציע פון בערך 100,000 סקווער פיס, אריינרעכענענדיג אינסטאלירן נייע בוילערס, טשילערס, פאמפס און א נייע אפגעקילטע וואסער און הייצונג וואסער פארשפרייטונג סיסטעם. אין ביידע געביידעס וועלן זיך אויפהאלטן מענטשן דורכאויס די קאנסטרוקציע.

די צענטראל ניו יארק פסיכיאטרישע צענטער שטעלט צו אינ-פעישענט סערוויסעס פאר ארעסטאנטן פון די סטעיט טורמע און קאמיוניטי סערוויסעס דעפארטמענט (Department of Corrections and Community Services) און אזוי אויך פאר ארעסטאנטן וועלכע זענען נאך בעפאר זייער געריכט פון 25 אָפּסטעיט קאונטי דזשעילס, און אזוי אויך צו מאכן מענטשן וועלכע זענען באשטימט געווארן נישט אומשטאנד צו שטיין אין געריכט צו ווערן אומשטאנד. די זיכערע באהאנדלונג און ריהעביליטעישע צענטער שטעלט צו באהאנדלונג פאר מענטשן וועלכע קומען אריבער צו וואוינען אויפן צענטער ווייל זיי

זענען איינגעשפארט געווארן אונטער ניו יארק'ס סעקס באלעסטיגער פארוואלטונג און באהאנדלונג געזעץ (Sex Offender Management and Treatment Act).

**דארמיטארי אויטאריטעט פון ניו יארק סטעיט פרעזידנט און CEO, רעאובען ר. מקדעניעל III, האט געזאגט, "DASNY איז שטאלץ צו ארבעטן צוזאמען מיט די OMH צו אנטוויקלען קריטישע גייסטישע געזונטהייט אנשטאלטן און צו צושטעלן קאנסטרוקציע מומחיות'שאפט פאר די ספעציאליזירטע אנשטאלטן. אונזער צוזאמענארבעט שטעלט צו די אנשטאלטן וועלכע זענען לעבנסוויכטיג פאר די וועלכע מוטשען זיך מיט גייסטישע געזונטהייט און פאר די ברייטע פובליקום."**

**אפיס פון גייסטישע געזונטהייט קאמישאנער דר. ען סאליווען האט געזאגט, "די גאר-נויטיגע רענאוואציעס וועלן זיכער מאכן אז מענטשן אין די גערעכטיגקייט סיסטעם וועלכע דארפן צוקומען צו גייסטישע געזונטהייט סערוויסעס קענען באקומען די באהאנדלונג וואס זיי דארפן אין א זיכערע היילנדע אטמאספערע. ווען מענטשן ווערן באהאנדלט אין א שטיצנדע און היילנדע אטמאספערע, ווייסן מיר אז זיי האבן גרעסערע אויסזיכטן צו מצליח זיין, זיך נישט צוריקצוקערן צו די טורמע און ווערן מער פראדוקטיווע מיטגלידער פון זייערע קאמיוניטיס נאך זייער באפרייאונג."**

**סענאטאר דזשאָוסעף א. גריפּאָ האט געזאגט, "אונזערע אנגייענדע אינוועסטירונגען זענען קריטיש צו זיכער מאכן אז די צענטראל ניו יארק פסיכיאטרישע צענטער איז די זיכערסטע און מערסט מאדערנע אטמאספערע וואס נאר מעגליך פאר די ארבייטער, פאציענטן און זייערע פאמיליעס. די רענאוואציעס וועלן פארבעסערן און פארשטערקערן אן אינסטיטוציע וואס איז וויכטיג פאר די פובליק זיכערהייט פון די קאמיוניטי און פון די גאנצע ראיאן."**

**אסעמבלי מיטגליד מעריען באַטענשאן האט געזאגט, "גייסטישע געזונטהייט פראבלעמען זענען אן אנגייענדע פראבלעם אין ניו יארק סטעיט. געריכטליכע אונטערזוכונג און באהאנדלונג פראגראמען וועלכע ווערן געאפפערט ביי די צענטראל ניו יארק פסיכיאטרישע צענטער טרעפן און פאסן אויף אויף די וועלכע ליידן פון גייסטישע קראנקייטן צו פארזיכערן אונזער פובליק זיכערהייט. די גאר-נויטיגע רענאוואציעס צו די פארעלטערטע אנשטאלט וועט באשיצן די ארבייטער וועלכע שטעלן צו סערוויסעס פאר די איינוואוינער פון די אנשטאלט. עס קומט זיך פאר די ארבייטער און איינוואוינער צו ארבעטן און וואוינען אין א זיכערע און מאדערנע אטמאספערע."**

### **איבער די דארמיטארי אויטאריטעט פון ניו יארק סטעיט**

[DASNY](#), וועלכע איז געגרינדעט געווארן אום 1944, איז ניו יארק סטעיט'ס אינפראסטראקטור פראיעקטן אנטוויקלונג אויטאריטעט. עס פינאנצירט און בויט שטאנדהאפטגע און באפעסטיגטע וויסנשאפט, געזונטהייט און בילדונג אינסטיטוציעס וועלכע העלפן ניו יארק בליהען. עס איז איינס פון די גרעסטע ארויסגעבער פון טעקס-פטור'ע באנד אין די לאנד מיט אן אויסערגעווענטליכע באנד אינוועסטירונג 'פארטפּאָליאַ' וואס האט שוין געהאלטן ביי בערך 60.7 ביליאן דאלאר אום יוני 30. DASNY איז אויך א מערקווירדיגע פובליק בויער מיט א קאנסטרוקציע פינאנצירונג פון מער פון 1,000 פראיעקטן אפגעשאצט צו זיין ווערט בערך 7.7 ביליאן דאלאר אום מאי 31.

### **איבער די סטעיט אפיס פון גייסטישע געזונטהייט**

ניו יארק סטעיט האט א גרויסע פילפאכיגע גייסטישע געזונטהייט סיסטעם וואס דינט מער פון 700,000 מענטשן יעדע יאר. די [אפיס פון גייסטישע געזונטהייט](#) האלט אויף פסיכיאטרישע צענטערן איבער די גאנצע סטעיט. די אגענטור טוט אויך רעגולירן, סערטיפייען און אויפזיכטן אויף מער פון 4,500 פראגראמען, אנגעפירט דורך לאקאלע רעגירונגען און חסד ארגאניזאציעס.

### **איבער די צענטראל ניו יארק פסיכיאטרישע צענטער**

די [צענטראל ניו יארק פסיכיאטרישע צענטער](#) איז א ברייטע גייסטישע געזונטהייט סערוויס דעליווערי סיסטעם, צושטעלטנדיג א רייע פון קעיר און באהאנדלונג פאר מענטשן וועלכע זענען איינגעשפארט אין די ניו יארק סטעיט און קאונטי טורמעס. די צענטער האלט אויף א פארזיכערטע אינ-פעישענט אנשטאלט פלאצירט אין מארסי טאון, אַניידע קאונטי.

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו קאמער | 518.474.8418 | [press.office@exec.ny.gov](mailto:press.office@exec.ny.gov)

[זיך ארויסשרייבן](#)